



SANTA LUČIJA

MINUTI – IS-SITT KUNSILL

LAQGHA NUMRU 09-12

Ilum it-Tlieta, 18 ta' Diċembru 2012

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejget il-Ġirasol, Santa Luċija f'12.00pm.

PREŻENTI

Is-Sindku Frederick Cutajar, il-Viċi Sindku Terrance Ellul u l-Kunsilliera: Joe Bonello, Caroline Galea u Victor Camilleri.

ASSENTI

Ħadd.

TALBA

Is-Sindku qal it-talba.

1. MINUTI

Il-Minuti tal-Laqqgħa numru 08-12 li saret nhar it-Tnejn, 19 ta' Novembru 2012, ġew moqrija u approvati.

1.1 Mill-Minuti

1.1.1 Skema Addotta Nannu

B'referenza għal minuta 4.5 tal-laqqgħa preċedenti ġie nnutat li ftit li xejn kien hemm rispons għall-partecipazzjoni taħt l-iskema 'Addotta Nannu'. Filfatt is-Segretarju Eżekuttiv infurmat lil Kunsill li kien hemm biss żewġ anzjani li wrew interess filwaqt li minn naħa taż-żagħżagħ ma kien hemm l-ebda rispons. Is-Sindku qal li l-avviż ta' din l-inizjattiva ser jerġa' jġi ppubblikat fin-*newsletter* li għandha titqassam qabel il-Milied. Il-Viċi Sindku ppropona li l-Kunsill jitkellem mal-Kappillan dwar din l-iskema.

1.1.2 Xogħol ta' manutenzjoni fi Triq Maria De Domenicis

Il-Kunsillier Joe Bonello irrefera għal minuta 8.3 tal-laqqgħa preċedenti u qal li jinnota bi pjaċir li sar ix-xogħol ta' manutenzjoni fuq il-bankina fi Triq Maria De Domenicis. Is-Sindku qal li dan ix-xogħol sar mill-ħaddiema ta' l-ETC li għandu assenjati miegħu l-Kunsill.

1.1.3 Parking Bays għal persuni b'diżabilita'

Is-Sindku rrefera għal minuta 8.3 tal-laqqgħa preċedenti fir-rigward ta' talba għal tlett *parking bays* għal persuni b'diżabilita' ħdejn il-Kappella fi Triq Ineż Soler. Huwa qal li mar fuq il-post u jidher li hemm biżżejjed *parking bays* u ma jarax din in-neċessita'.

2. KORRISPONDENZA

2.1 Listi

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn id-19 ta' Novembru 2012 u t-18 ta' Diċembru 2012 ġew ipprezentati fil-laqqgħa.

Kopja taż-żewġ listi ntbagħtu lil Kunsilliera kollha.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- 1512/12/O – Dipartiment għall-Gvern Lokali – *Memo* 49/2012: Skema dwar Inizjattivi Sportivi fil-Lokalitajiet 2013

2.2.2 Ittri li rċieva l-Kunsill:

- 1384/12/I – Reġjun Nofsinhar – Proposta Kunsill Lokali Qormi dwar l-LES
- 1420/12/I – Emcare – Taħdidiet Edukattivi
- 1463/12/I – Aġenzija Żgħażaġh - *Empower*
- 1464/12/I – Government Property Department – Sit bejn Triq iż-Żinja u Triq it-Tulipan.

2.2.3 Rapport u Dokumenti oħra pprezentati lil Kunsill:

- SLLC *Memo 26/2012* - Kwotazzjonijiet għall-istampar tan-*newsletter* tal-Kunsill ref: SLLC Q(57/12/13)
- SLLC *Memo 27/2012* - Attivitajiet fl-okkażjoni tal-festa ta' Santa Luċija
- *Project Dossier ESF 3.62 European Social Fund – Me2 - integration of persons with a disability into the Labour Market*

3. PUNTI MQAJMA

- 3.1** B'referenza għall-korrispondenza bin-numru 1384/12/I il-Kunsill iddiskuta l-proposta tal-Kunsill Lokali Qormi li ppropona li r-Reġjun Nofsinhar jgħati ta' l-anqas 10% tad-dhul miċ-ċitazzjonijiet lil lokalitajiet li fihom ikunu nħarġu l-multi. Il-Kunsill iddiskuta din il-proposta u qabel li ma jsibx oġġezzjoni sakemm din ma tkunx qed tfixkel jew tħalli mpatt negattiv fuq l-operat tar-Reġjun.
- 3.2** B'referenza għall-korrispondenza bin-numru 1420/12/I il-Kunsill innota l-offerta ta' Emcare biex isiru taħdidiet edukattivi u prezentazzjonijiet li għandhom l-għan li jinfurmaw kif nies anzjani jistgħu jgħixu ħajja normali mingħajr periklu fid-dar tagħhom stess b'mod indipendenti. Il-Kunsillier Joe Bonello, li hu responsabbli mill-anzjani, ġie mitlub jikkordina din l-inizjattiva.
- 3.3** B'referenza għall-korrispondenza bin-numru 1463/12/I il-Kunsill qabel li jippartecipa fil-programm EMPOWER organizzat mill-Aġenzija Żgħażaġh li għandu l-għan li joħloq opportunita' sabiex ikun faċilitat l-iżvilupp ħolistiku taż-żgħażaġh. Ġie nnutat li għal din l-inizjattiva l-Kunsill irid iħallas €150 biex isiru sitt skedi ta' taħriġ b'tema li tintagħzel mill-Kunsill mill-lista provduta. Il-Viċi Sindku talab kopja ta' din il-korrispondenza.
- 3.4** B'referenza għall-korrispondenza bin-numru 1464/12/I il-Kunsill iddiskuta korrispondenza mibgħuta mid-Dipartiment tal-Propjeta' tal-Gvern dwar talba li qed jagħmel resident biex jiġi allokat biċċa art / triq li tinsab bejn Triq iż-Żinja u

Triq it-Tulipan. Il-Kunsill qabel li din l-art għandha tibqa' art pubblika biex ma jkunux qed jonqsu l-*open spaces* f'din l-*area* partikolari. Il-Kunsill qabel ukoll li kif ikun finanzjarjament possibbli din l-*area* għandha tiġi *upgraded*.

4. KOMUNIKAZZJONIJIET

4.1 *Skrivana ġdida tal-Kunsill*

Il-Kunsilliera Caroline Galea staqsiet dwar l-ingaġġ ta' skrivana tal-Kunsill biex timla' l-post vakat ta' l-Uffiċċjal Eżekuttiv li ser tispicċa fi Frar li ġej. Is-Segretarju Eżekuttiv qalet li kif ġie spjegat fil-laqgħa preċedenti, il-Kunsill segwa l-proċedura stabbilita bil-liġi fejn l-ewwel ħarġet sejha nterna. Hija kompliet tgħid li l-kandidata li applikat sarilha l-*interview* u kienet tissodisfa r-rekwiżiti kollha, għaldaqstant inħarġet *letter of acceptance* li ġiet aċċettata wkoll mill-applikant li aċċettat li tibda mill-1ta' Frar 2013 ħalli jkun hemm *hand over* tax-xogħol b'mod adegwat.

4.2 *Ftuħ uffiċċjali tal-Librerija Pubblika*

Is-Sindku tkellem dwar l-andament tal-ftuħ uffiċċjali tal-Librerija Pubblika u qal li kien sodisfatt ħafna bl-andament ta' din l-attività. Huwa rringrazzja lid-Direttur taċ-Ċentru Kulturali Ċiniż tad-donazzjoni ta' kotba mill-isbaħ b'tema Ċiniża, huwa wera l-apprezzament tiegħu wkoll lid-Diretturi ta' Agius and Agius Ltd. li flimkien mal-awtriċi Rita Grech organizzaw it-tnedija tal-ktieb bl' isem 'Jenny u ż-Żifna tal-Ħarifa'. Is-Sindku nforma wkoll li Agius and Agius Ltd. ser ikunu l-*sponsors* ta' parti sostanzjali ta' l-ispiza biex jiġi ppubblikat ktieb dwar Santa Luċija miktub mill-ex-Kunsillier Malcolm Borg. Is-Sindku qal ukoll li xtaq jifraħ lil librara s-Sinjura Carmen Scicluna tax-xogħol organizzattiv tagħha bħala librara fil-Librerija Pubblika ta' Santa Luċija.

4.3 *Xogħol ta' manutenzjoni fi Triq l-Iris u Triq il-Ġizimin*

Il-Kunsill innota lment minn residenta dwar ħsarat fi Triq l-Iris kaġun ta' l-għeruf tas-siġar li hemm f'din it-triq. Il-Viċi Sindku rrefera għal Triq il-Ġizimin u qal li din ukoll għandha bżonn ta' manutenzjoni estensiva. Il-Kunsill qabel li jieħu parir tekniku dwar l-aħjar mod kif jistgħu jiġu ndirizzati dawn il-problemi.

4.4 *Memo 49/2012 –Skema dwar Inizjattivi Sportivi fil-Lokalitajiet 2013*

Is-Sindku rrefera għal *memo* hawn fuq imsemmija u nforma li l-Kunsill issottometta applikazzjoni għal fondi taħt din l-iskema. Huwa qal li l-proposta tal-Kunsill tirrigwarda korsijiet ta' attivitajiet fiżiċi għal residenti ta' kull eta` li hija simili għal dik l-inizjattiva li l-Kunsill irnexxielu jagħmel b'suċċess taħt skema oħra tal-Awtorita' tad-Djar.

4.5 **Żjara f'Malta minn żewġ studenti minn Gabiano**

Is-Sindku ntroduċa żewġ żgħażaġħ minn Gabiano fl-Italja li bħalissa jinsabu Malta wara li pparteċipaw f'proġett jismu "Giovani senza konfini". Huwa qal li l-għan ta' din iż-żjara ta' ġimgħa huwa li biex dawn l-istudenti jieħdu esperjenza f'xogħol relatat ma' turizmu u jipprattikaw il-lingwa ingliza. Is-Sindku qal li huwa rnexxielu jsbilhom *sponsor* għall-akkomodazzjoni u t-trasport f'Malta. Huwa qal ukoll li rnexxielu jakkwistalhom biljetti għal żjarat turisiċi madwar Malta.

4.6 **Diploma Allowance**

Is-Segretarju Eżekuttiv resqet quddiem il-Kunsill talba ta' l-Uffiċċjal Eżekuttiv is-Sinjura Louise Gatt li qed tipproponi li tingħatalha *diploma allowance* wara li din ikkwalifikat u kisbet Diploma f'*Management Studies* fl-Universita' ta' Malta. Is-Sindku qal li dawn il-kwalifiki huma ta' assi għall-amministrazzjoni tal-Kunsill u ppropona li din it-talba tiġi aċċettata. Il-Kunsill qabel ma' din il-proposta.

5. **AFFARIJJIET FINANZJARJI**

5.1 **Flas ta' pagamenti**

Approvazzjoni għall-flas ta' kontijiet permezz ta' ċekkijiet minn numru BOV4322 sa numru BOV4344 kif illistjati fl-iskeda tal-pagamenti għal-perjodu bejn id-19 ta' Novembru 2012 u l-11 ta' Diċembru 2012.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 08-12.

5.2 **Approvazzjoni għall-Flas tas-Salarji**

Salarji għax-xahar ta' Novembru 2012 Ammont Gross €5710.84

5.3 **Approvazzjoni għall-Flas ta' Kontijiet dwar Xogħolijiet bil-Kuntratt:**

Kuntrattur	Kuntratt	Kont	Euro
Ronald Bezzina	(RC)57/10/01	Nov.12	2793.00
Vodafone Malta Ltd.	312952	CM-PABX Dec.12	70.63
Owen Borg	(SS)57/12/01	Nov.12	1025.00
Karl De Flavia	Q(57/11/02)	27/11/12	2375.00
Karl De Flavia	Q(57/11/07)	27/11/12	380.00

Borg Contractors	Q(57/11/10)	SLC01	2521.30
Borg Contractors	Q(57/11/10)	SLC02	498.75
Ricky Caruana	RM/PF57/12/02	0001	1383.20
Koperattiva Tabelli u Sinjali	Sgns/Mkgs	17293	46.45
Saviour Mifsud	(PCA)57/11/06	10	437.87
ELC Ltd.	PKG57	9201	2061.00

5.4 Approvazzjoni għal xiri ta' Brush Cutter

Il-Kunsill approva kwotazzjoni għal xiri ta' *brush cutter* għall-ammont ta' €375. Is-Sindku qal li l-apparat li qed jintuża bħalissa għandu l-ħsara u biex jissewwa hemm spiza ta' madwar €250. Huwa qal li jaqbel aktar li jinxtara *brush cutter* ġdid.

6. PERFORMANCE BONUS GĦALL-IMPJEGATI TAL-KUNSILL

Il-Kunsill approva l-*performance bonus* tal-ħaddiema tal-Kunsill kif ġej:

Caroline Silvio – Segretarju Eżekuttiv	10%
Louise Gatt – Uffiċċjal Eżekuttiv	6%
Claudia Costantino – Uffiċċjal Eżekuttiv	6%

7. AWGURI TAL-MILIED

Lejn tmiem din il-laqgħa s-Sindku u l-Kunsilliera taw l-awguri tal-Milied u s-Sena l-Ġdida lil xulxin u esprimew ix-xewqat tagħhom li l-Kunsill ikompli bil-ħidma tiegħu għal ġid tal-komunita' kollha ta' Santa Luċija. Is-Sindku ndirizza wkoll liż-żewġ żgħażaġħ Taljani mill-Municipalita' ta' Gabiano fl-Italja li ġew mistiedna jkunu preżenti waqt din il-laqgħa. Is-Sindku wassal l-isbaħ xewqat bil-lingwa Taljana lis-Sindku u l-komunita' ta' Gabiano li ilhom ġemellati mal-Kunsill ta' Santa Luċija sa mis-sena 2008.

8. TMIEM/AĠĠORNAMENT

Il-Laqgħa ntemmet fis-2.00p.m.

Il-Kunsill jerġa' jiltaqa' nhar il-Ġimgħa, 25 ta' Jannar 2013 fis-7.00 p.m.

Caroline Silvio
Segretarju Eżekuttiv

Approvati Ilum il-Ġimgħa, 25 ta' Jannar 2013

Frederick Cutajar
Sindku